

Rikors ippreżentat fit-18 ta' Mejju 2010 — Banco Santander vs Il-Kummissjoni**(Kawża T-227/10)**

(2010/C 195/43)

*Lingwa tal-kawża: l-Ispanjol***Partijiet**

Rikorrenti: Banco Santander, SA (Santander, Spanja) (rappreżentanti: J. Buendía Sierra, E. Abad Valdenebro, M. Muñoz de Juan, R. Calvo Salinero, avukati)

Konvenut: Il-Kummissjoni Ewropea

Talbiet tar-rikorrenti

- tannulla l-Artikolu 1(1) tad-deċiżjoni kkontestata sa fejn jiddikjara li l-Artikolu 12(5) tat-TRLIS (test ikkodifikat tal-liġi dwar it-taxxa fuq il-kumpanniji), jinkludi elementi ta' għajjnuna mill-Istat;
- sussidjarjament, tannulla l-Artikolu 1(1) tad-deċiżjoni kkontestata sa fejn jiddikjara li l-Artikolu 12(5) tat-TRLIS, meta japplika għal akkwist ta' ishma li jirriżulta fi ksib ta' kontroll, jinkludi elementi ta' għajjnuna mill-Istat, u
- sussidjarjament, tannulla l-Artikolu 4 tad-deċiżjoni kkontestata sa fejn jimponi obbligu ta' rkupru fuq operazzjonijiet li twettqu qabel il-pubblikazzjoni, fil-Ġurnal Uffiċjali tal-Unjoni Ewropea, tad-deċiżjoni finali li hija s-suġġett ta' dan ir-rikors; u
- tikkundanna lill-Kummissjoni għall-ispejjeż.

Motivi u argumenti prinċipali

Id-deċiżjoni kkonċernata minn dan ir-rikors hija l-istess wahda bħal dik ikkontestata fil-Kawża T-219/10, Autogrill España vs Il-Kummissjoni, T-221/10, Iberdrola vs Il-Kummissjoni, u T-225/10 Banco Bilbao Vizcaya Argentaria vs Il-Kummissjoni.

Il-motivi u l-argumenti prinċipali jixbhu l-motivi u l-argumenti prinċipali invokati fil-kuntest tal-imsemmija kawża.

B'mod konkret, ir-rikorrenti tinvoka żbalji ta' liġi fir-rigward tal-klassifikazzjoni tal-miżura bħala għajjnuna mill-Istat, fl-identifikazzjoni tal-benefiċjarji tal-imsemmija miżura u fl-iffissar tat-terminu perentorju għar-rikonoxximent tal-aspettattivi legittimi. Ir-rikorrenti tinvoka dan l-aħhar motiv sa fejn id-deċiżjoni kkontestata, filwaqt li tammetti l-eżistenza ta' aspettattivi legittimi, fl-istess hin tagħmel distinzjoni bejn l-operazzjonijiet

imwettqa mid-dhul fis-sehh tal-miżura sal-pubblikazzjoni tad-deċiżjoni ta' ftuh tal-proċedura ta' investigazzjoni formali, u dawk imwettqa wara.

Rikors ippreżentat fil-21 ta' Mejju 2010 — Telefónica vs Il-Kummissjoni**(Kawża T-228/10)**

(2010/C 195/44)

*Lingwa tal-kawża: l-Ispanjol***Partijiet**

Rikorrent: Telefónica, SA (Madrid, Spanja) (rappreżentanti: J. Ruiz Calzado, M. Núñez Müller, u J. Domínguez Pérez, avukati)

Konvenuta: Il-Kummissjoni Ewropea

Talbiet tar-rikorrenti

- tannulla l-Artikolu 1 tad-deċiżjoni kkontestata,
- tikkundanna lill-Kummissjoni għall-ispejjeż kollha tal-kawża.

Motivi u argumenti prinċipali

Id-deċiżjoni kkonċernata minn dan ir-rikors hija l-istess wahda bħal dik ikkontestata fil-Kawża T-219/10, Autogrill España vs Il-Kummissjoni, T-221/10, Iberdrola vs Il-Kummissjoni, u T-225/10 Banco Bilbao Vizcaya Argentaria vs Il-Kummissjoni, u T-227/10, Banco Santander vs Il-Kummissjoni.

Il-motivi u l-argumenti prinċipali jixbhu l-motivi u l-argumenti prinċipali invokati fil-kuntest tal-imsemmija kawża.

Rikors ippreżentat fil-21 ta' Mejju 2010 — Graf-Syteco vs UASI — Teco Electric & Machinery (SYTECO)**(Kawża T-229/10)**

(2010/C 195/45)

*Lingwa tar-rikors: il-Ġermaniż***Partijiet**

Rikorrenti: Graf-Syteco GmbH & Co. KG (Tuningen, il-Ġermanja) (rappreżentant: T. Kiesek, avukat)